



MALTA

**QORTI CIVILI
PRIM' AWLA
ONOR. IMHALLEF
JOSEPH ZAMMIT MC KEON**

Seduta tad-29 ta' Mejju, 2014

Citazzjoni Numru. 174/2010

Jason John Aquilina (I.D. 533974) f'ismu proprju u bhala azzjonista fis-socjeta` St. Philip Caterers Limited

kontra

Antoine Camilleri (I.D. 222180) f'ismu proprju u fil-kwalita` tieghu bhala direttur ta` St. Philip Caterers Limited ; u St. Philip Caterers Limited (C 30507)

Il-Qorti :

I. Preliminari

Rat ir-**rikors guramentat** prezentat fit-23 ta` Frar 2010 li jaqra hekk –

1. *Illi r-rikorrent huwa shareholder fis-socjeta` konvenuta flimkien mal-konvenut, li huwa wkoll direttur fl-istess socjeta`;*
2. *Illi l-konvenut dahal bi shab mar-rikorrent fl-istess socjeta` konvenuta wara li xtara l-ishma ta` certu Peter Saffrett, u sabiex il-konvenut seta` jixtri dawn l-ishma, ir-rikorrent ghamel tajjeb lill-istess konvenut bhala garanti, ghal dejn mal-bank HSBC fl-ammont ta` LM72,000, ekwivalenti ghal mijà u sebgha u sittin elf seba` mijà u sittin Ewro (€167,760) ;*
3. *Illi sussegwentement, il-konvenut biegh proprjeta` li kellu gewwa Hal-Qormi u hallas mijà u sittax-il elf u hames mitt Ewro (€116,500) mill-imsemmi dejn biex b`hekk l-ammont li baqa` jiggarrantixxi r-rikorrent kien ta` wiehed u hamsin elf mitejn u sittin Ewro (€51,260) ;*
4. *Illi l-kontendenti kienu garanti flimkien ghal dejn tas-socjeta` konvenuta mal-bank HSBC, ossia mijà u sitta u tmenin elf, tliet mijà u sitta u hamsin Euro u erbatax-il centezmu (€186,356.14) u dan kif jirrizulta mid-dokument tal-istess bank (kopja annessa u mmarkata DOK 'JJA1') ;*

Kopja Informali ta' Sentenza

5. *Illi minkejja li r-rikorrent kien direttur tas-socjeta` konvenuta sas-6 ta` Mejju 2009 meta dan irrizenja kif tixhed il-Form K hawn annessa bhala DOK 'JJA2', it-tmexxija assoluta tas-socjeta` konvenuta, inkluz pagamenti u ffirmar ta` cekkijiet, kienet dejjem f'idejn il-konvenut Camilleri li sahansitra kellu paga ta` mitejn Lira Maltin (Lm200) fil-gimgha bhala direttur manigerjali tal-istess socjeta` konvenuta ;*

6. *Illi r-rikorrent kien ta` spiss jitlob kopji tal-accounts tas-socjeta` konvenuta lill-konvenut Camilleri biex dawn jigu diskussi mal-konsulent finanzjarju tal-istess socjeta`, ossia Lawrence Camilleri, sabiex jivverifikaw illi s-socjeta` tinsab f'qaghda finanzjarja vijabbli ;*

7. *Illi sal-ahhar tas-sena 2007, is-socjeta` konvenuta kienet f'qaghda finanzjarja stabbli u dan kif jixhdu estratti tal-accounts tas-sena hawn annessi bhala DOK 'JJA3' ;*

8. *Illi r-rikorrent baqa` jitlob kopja tal-accounts tas-sena bazi 2008 stante illi sussegwentement, il-konvenut naqas milli jissupplixxi lir-rikorrent bl-accounts minkejja li dan talabhom diversi drabi. Inoltre, fis-sena 2009 sahansitra gie nieqes inspjecabilment il-komputer li fuqu kienu jinzammu l-accounts tas-socjeta` konvenuta ;*

9. *Illi ghall-habta ta` Novembru tas-sena 2008, il-konvenut avvicina lir-rikorrent sabiex tal-ewwel jixtri sehem tal-ahhar fis-socjeta` konvenuta basta r-rikorrent jitlob prezz ragonevoli. Ir-rikorrent talab l-ammont ta` tlieta u hamsin elf hames mijà u hamsa u sebghin Ewro (€53,575), rappresentanti l-bilanc dovut minnu fuq tax-shareholders loan li giet verifikata dak il-hin stess minn certu Raisa Borg, li dak iz-zmien kienet impiegata tas-socjeta` konvenuta. F'dan ir-rigward hemm kawza separata pendenti quddiem din l-Onorabbi Qorti, ossia kawza numru 135/10 JZM ;*

10. *Illi bejn Mejju 2006 u Novembru 2008, il-konvenut kien jaghmel il-pagamenti fuq id-dejn tieghu mill-bank regolarment, izda naqas li jkompli jaghmel dan wara l-imsemmi perjodu u l-bilanc rimanenti, ossia tmintax-il elf, erba` mijà u disgha u tmenin Ewro u tnejn u tletin centezmu (€18,489.32) thallsu mir-rikorrent nhar it-18 ta` Dicembru 2009 sabiex dan jissalvagwardja ddrittijiet u jonora l-obbligi tieghu ta` garanti, u dan kif jixhed il-kuntratt hawn anness bhala DOK 'JJA4';*

11. *Illi fl-istess zmien, il-konvenut sahansitra mar il-bank minn wara dahar ir-rikorrent, li dak iz-zmien kien għadu direttur tas-socjeta` konvenuta, u għamel excess facility ta` erbghin elf Ewro (€40,000) fuq il-kont tal-istess socjeta` u dan minkejja li Artiklu 6 tal-Memorandum and Articles tal-imsemmija socjeta` (kopja annessa DOK 'JJA5'), jistipula illi dejn jista` jigi kkuntrattat mis-socjeta` biss segwenti risoluzzjoni tal-bord tad-diretturi, liema risoluzzjoni qatt ma giet proposta u konsegwentement qatt ma ttieħdet ;*

12. *Illi permezz tal-istess kuntratt imsemmi f-paragrafu 11, ir-rikorrent hallas ukoll, bhala wieħed mill-garanti, dejn attribbwibbli lis-socjeta` konvenuta u dan fl-ammont ta` mijà u sitta u tmenin elf, tliet mijà u sitta u hamsin Ewro u erbatax-il centezmu (€186,356.14) ;*

13. *Illi l-konvenut Camilleri ma onorax l-obbligi tieghu bhala direttur manigerjali tas-socjeta` konvenuta billi naqas milli jissottometti returns ta` l-istess socjeta` ma` l-Awtorita` dwar is-Servizzi Finanzjarji (MFSA) milli jħallas diversi kontijiet u/jew kontribuzzjonijiet tad-dawl, tal-ilma, tas-servizzi telefonici, tas-sigurta` socjali, tat-taxxa fuq il-valur mizjud (VAT) u ta` numru kbir ta` suppliers ta` l-istess socjeta` konvenuta kif jistgħu jixħdu rapprezentanti ta` l-Awtoritajiet imsemmija u l-istess suppliers ;*

14. Illi inoltre il-konvenut sahansitra ssellef flus fuq l-idejn minghand terzi persuni li kienu sikwit imorru l-fabbrika tas-socjeta` konvenuta, fejn gieli r-rikorrent kien ikun prezenti, u jitolbu b`theddid lill-istess rikorrent li kien isellef il-konvenut ;

15. Illi inoltre l-konvenut Camilleri frawdola wkoll terzi persuni, exklijenti tas-socjeta` konvenuta, billi kien jitlob hlas bil-quddiem ghal prodotti li qatt ma kien jissupplixxi. Minn naħa tagħhom dawn il-vittmi tal-qerq tal-konvenut Camilleri kienu jduru fuq ir-rikorrent, sikwit b`herra, għal spjegazzjoni

16. Illi meta ra hekk, ir-rikorrent irrizenja minn direttur tas-socjeta` konvenuta b`effett mis-6 ta` Mejju 2009 kif gia espost u ntavola protest gudizzjarju ossia protest numru 277/09 kontra l-konvenut ;

17. Illi dak iz-zmien ukoll, ir-rikorrent skopra illi l-konvenut kien precedentement trasferixxa assi, principally konsistenti f'makkinarju, tas-socjeta` konvenuta mingħajr l-involviment tar-rikorrent u r-rikavat ta` l-istess qatt ma ddahhal fil-fondi ta` l-istess socjeta` kif jirrizulta aktar ampjament waqt it-trattazzjoni tal-kawza ;

18. Illi inoltre l-konvenut misappropja flus tas-socjeta` konvenuta li thall-su minn Maria Dolores Aquilina, propjetarja ta` St Philip Confectionery, Zebbug, f'Dicembru 2008 għal servizzi u prodotti pprovduti lilha mill-istess socjeta` u dan fl-ammont ta` sitta u ghoxrin elf sitt mijja u wieħed u sebghin Ewro (€26,671) kif jixħdu diversi ricevuti, rendikont ta` liema jinsab hawn anness bhala Dok JJA6, liema flus qatt ma ghaddew fidejn is-socjeta` konvenuta ;

Kopja Informali ta' Sentenza

19. Illi inoltre l-konvenut ghan-nom tas-socjeta` konvenuta rcieva minghand impjegati ta` stabbiliment propjeta` tar-rikorrent, ossia St Philip Cpnfectionery, Rabat, is-somma ta` lieta u tletin elf disa` mijas sitta u ghoxrin Ewro u hamsa u sittin centezmu (€33,926.65) f-bejgh ghax-xahar ta` Dicembru 2008 kif jixhdu d-diversi ricevuti, rendikont ta` liema jinsab hawn anness bhala Dok JJA7, liema flus qatt ma ddahhlu mill-konvenut fil-fondi tas-socjeta` konvenuta ;

20. Illi l-kontendenti kienu miftiehma li l-flus illi s-socjeta` ddahhal f-Dicembru kellhom imorru ghall-hlas ta` arretrati ta` FSS ta` l-impjegati ghas-sena bazi 2008 u bilanci precedenti u dana skont ftehim illi s-socjeta` konvenuta kellha mad-Dipartiment tat-Taxxi Interni ;

21. Illi fl-istess zmien inghalqet il-fabbrika tas-socjeta` konvenuta unilateralment mill-konvenut u l-konvenut konvenjentement halla Malta u rritorna biss f-Awissu wara li kkuntattja lir-rikorrent u talbu jhallaslu l-passagg lejn Malta sabiex ikun jista` jirritorna u jirregola l-posizzjoni tieghu u tas-socjeta` konvenuta. Ir-rikorrent fil-fatt hallas l-imsemmi passagg (kopja tal-biljett elettroniku annessa bhala Dok JJA8 ghal liema r-rikorrent qatt ma hallas, u l-konvenut rritorna Malta u minkejja diversi weghdiet li jregga` kollox lura ghan-normal, dan baqa` nadempjenti.

22. Illi dan kollu gara fi zmien qasir u ghaldaqstant ir-rikorrent ma kienx u qatt ma seta` jkun konxju ta` dak li kien qed jigri ;

23. Illi inoltre lejn l-ahhar tal-2008, ir-rikorrent ta` renewal form ta` l-assikurazzjoni tal-vann, propjeta` tar-rikorrent izda li kien jintuza mis-socjeta` konvenuta sabiex il-konvenut ihallas l-istess assikurazzjoni u l-vann jibqa` kopert skont il-ligi ;

24. Illi l-konvenut Camilleri naqas milli jhallas l-istess assikurazzjoni u konsegwentement ir-rikorrent gie mharrek, instab hati ta` reat f'dan is-sens u wehel multa ta` elfejn u tlett mitt Euro (€2300) u sospensjoni tal-licenzja ta` sena bhala rizultat tan-negligenza tal-konvenut Camilleri. Ir-rikorrent ftiehem ma` l-intimat Camilleri sabiex dan ta` l-ahhar ihallas l-istess multa mill-fondi tas-socjeta` konventa entro t-terminu stipulat mill-Qorti ;

25. Illi l-konvenut Camilleri hallas din il-multa permezz ta` cekkijiet li ma gewx onorati u konsegwentement ir-rikorrent spicca arrestat l-Ghassa ta` Haz-Zebbug sakemm hallas din il-multa u dan kif jirrizulta mill-anness Dok JJA9 ;

26. Illi f'Jannar tas-sena 2010, ir-rikorrent rcieva kont tat-taxxa (ann Dok JJA10) li jmur lura diversi snin u dan minkejja li l-konvenut bhala direttur manigerjali tas-socjeta` konvenuta kien responsablli ghall-hlas ta` taxxa u kien sahansitra regolarment jassikura lior-rikorrent illi l-kontijiet tat-taxxa kienu jithallsu regolarment ;

27. Illi r-rikorrent jaf b`dawn il-fatti personalment.

Ghaldaqstant ir-rikorrent umilment jitlob li din l-Onorabbi Qorti joghgobha :

1. Tiddikjara illi r-rikorrent huwa kreditur tal-konvenut Camilleri flammont ta` tmintax-il elf erba` mijà u disgha u tmenin Euro u tnejn u tletin centezmu (€18,489.32) dovut kif fuq spjegat rappresentanti l-ahhar bilanc li r-

Kopja Informali ta' Sentenza

rikorrent hallas lill-Bank HSBC bhala garanti ta` l-istess ammont, u dana ai termini ta` l-Artikolu 1942 tal-Kap 16 tal-Ligijiet ta` Malta ;

2. *Tikkundanna lill-konvenut Camilleri jhallas dan l-ammont ta` tmintax-il elf erba` mijà u disgha u tmenin Ewro u tnejn u tletin centezmu (€18,489.32) lir-riktorrent ;*

3. *Tiddikjara illi r-riktorrent huwa kreditur tal-konvenut Camilleri fl-ammont ta` tlieta u disghin elf mijà u tmienja u sebghin Ewro u seba` centezmi (€93,178.07) rappresentanti nofs l-ammont illi r-riktorrent hallas lill-bank HSBC bhala wiehed mill-garanti għad-dejn tas-socjeta` konvenuta, ossia l-ammont ta` mijà u sitta u tmenin elf, tlett mijà u sitta u hamsin Ewro u erbatax-il centezmu (€186,356.14) kif fuq spjegat, u dan ai termini ta` l-Artikolu 1949 tal-Kap 16 tal-Ligijiet ta` Malta ;*

4. *Tikkundanna l konvenut Camilleri ihallas l-istess ammont ta` tlieta u disghin elf mijà u tmienja u sebghin Ewro u seba` centezmi (€93,178.07).*

5. *Tiddikjara illi l-konvenut Camilleri, bhala direttur tas-socjeta` konvenuta, agixxa b`mod abbuziv u ultra vires kif jirrizulta waqt it-trattazzjoni tal-kawza u huwa unikament responsabbli għad-danni sofferti mir-riktorrent u dana ai termini ta` l-Artikolu 147(1) ta` l-Att dwar il-Kumpanniji.*

6. *Tillikwida d-danni hekk sofferti mir-riktorrent kawza ta` tali mgieba illecita u abbuziva tal-konvenut, occorrendo ad opera ta` periti nominandi.*

Kopja Informali ta' Sentenza

7. *Tikkundanna lill-konvenut Camilleri ihallas id-danni hekk likwidati.*

8. *Tiddikjara illis s-socjeta` konvenuta għandha tigi xolta u stralcjata ai termini ta` l-Artikoli 214(2)(b)(ii) u 214(2)(b)(iii) ta` l-Att dwar il-Kumpanniji, Kap 386 tal-Ligijiet ta` Malta, u għar-ragunijiet hemm indikati.*

Dan taht dawk il-provvedimenti u modalitajiet li din l-Onorabbli Qorti jogħgħobha timponi.

Bl-interessi u l-ispejjeż inkluzi dawk tal-mandat ta` inibizzjoni numru 260/2010 u l-mandat ta` sekwestru numru 261/2010 li qed jigu pprezentati kontestwalment ma` dan ir-rikors kontra l-konvenuti jew min minn hom.

Rat il-lista tax-xhieda ndikati mill-attur u l-elenku ta` dokumenti esebiti mar-rikors guramentat.

Rat ir-**risposta guramentata** tal-konvenuti kollha prezentata fis-26 ta' Marzu 2010 li taqra hekk –

1. *Illi preliminarjament ir-rikors guramentat huwa null u inammissibbli in kwantu jipprospetta zewg azzjonijiet distinti u separati minn xulxin u naxxenti minn mertu differenti u għaldaqstant improponibbli fl-istess kawza. In effetti l-attur qiegħed jintavola proceduri ta` stralc flimkien ma` kawza għad-danni.*

2. Illi preliminarjament ukoll din il-kawza għandha timxi flimkien ma` kawza ohra li għandha citazzjoni numru 135/10 JZM u li hija appuntata ghall-20 ta` April 2010.

3. Illi preliminarjament ukoll, il-konvenut Camilleri fil-kwalita` tieghu personali għandu jigi liberat mill-osservanza tal-gudizzju stante li se mai l-ammonti ta` €18,489.32 u €93,178.07 mitluba fl-ewwel erba` talbiet huma dovuti mill-kumpannija St Philip Caterers Limited u mhux minnu personalment stante li kienu djun ta` l-istess kumpannija.

4. Illi għal dak li jirrigwarda t-talbiet għal-likwidazzjoni u hlas ta` danni, l-atturi m`għandux interess guridiku biex iressaq dawn it-talbiet ghaliex l-Att dwar il-Kumpanniji, b`mod partikolari l-Artikolu 147(1) tal-istess Att kif citat mill-attur jikkontempla responsabilita` vis-a-vis il-kumpannija u mhux azzjonist partikolari.

5. Illi mingħajr pregudizzju u fil-mertu t-talbiet attrici huma nfondati fil-fatt u fid-dritt stante illi l-konvenut ma jahti ta` l-ebdanuqqasijiet imsemmija fir-rikors guramentat u konsegwentement m`għandu jagħmel tajjeb ghall-ebda danni.

6. Illi mingħajr pregudizzju wkoll l-attur ma sofra l-ebda danni u kwindi m`hemm l-ebda danni x`jigu likwidati.

Kopja Informali ta' Sentenza

7. *Illi anzi kien l-attur stess illi b`agir tieghu pprecipita s-sitwazzjoni finanzjarja tas-socjeta` konvenuta liema agir jifforma l-mertu ta` l-annessa kontrotalba.*

8. *Salvi eccezzjonijiet ulterjuri.*

Rat il-lista tax-xhieda ndikati mill-konvenuti.

Rat il-**kontrotalba** tal-konvenuti li taqra hekk :-

1. *Illi l-kontendenti kienu shareholders fis-socjeta` St Philip`s Caterers Ltd fejn l-attur kelli 250 Ordinary Shares u l-konvenut 250 Ordinary Shares.*

2. *Illi sussegwentement il-kontendenti kienu ffirmaaw skrittura privata datata 1 ta` Dicembru 2008 li permezz tagħha ftehma li l-konvenut kelli jittrasferixxi l-ishma kollha tieghu fis-socjeta` St Philip`s Caterers Ltd lill-esponent u dan versu l-prezz ta` wiehed u tmenin elf hames mijha u hamsa u ghoxrin Euro (€81,525). Fl-istess skrittura l-konvenut obbliga ruħħu li jkompli jiggarrantixxi għal-loans u overdraft li kien hemm ezistenti ma` l-HSBC Bank (Malta) plc għall-perijodu hemm indikat.*

3. *Illi l-attur dakħinhar stess hallas lill-konvenut il-prezz patwit ta` wieħed u tmenin elf hames mijha u hamsa u ghoxrin Euro (€81,525).*

4. Illi pero` l-konvenut kelli ripensament u effettivament irrifjuta li jittrasferixxi l-istess ishma ghal fuq isem l-attur bil-konseguenza li sal-lum il-konvenut għadu jidher bhala azzjonista tas-soċċjeta` St Philip's Caterers Ltd, u dan kif jirrizulta mill-anness dokument ta` l-MFSA.

5. Illi sussegwentement l-attur qabad u ha makkinarju u assi ohra appartenenti lis-socjeta` konvenuta b`tali mod illi a kawza ta` dan u agir iehor ta` l-attur is-socjeta` konvenuta gie kostretta illi tagħlaq u dan kif ser jirrizulta waqt is-smiegh u t-trattazzjoni ta` din il-kawza anke ramite recordings ta` CCTV camera.

6. Illi b`konseguenza ta` dan l-agir is-socjeta` konvenuta ilha magħluqa madwar sena u b`hekk gew ikkawzati danni konsistenti f'telf ta` assi, telf ta` profitti u f'imghaxijiet li nkorriet u ghada qed tinkorri.

7. Illi a kawza ta` dan l-agir is-socjeta` konvenuta u l-konvenut personalmentr sofrew danni.

Għaldaqstant l-esponenti jitkolu umillement li din l-Onorabbi Qorti jogħgħobha :

i) Tiddikjara illi bl-agir tieghu b`mod partikolari meta l-attur qabad u ha makkinarju u assi ohra appartenenti lis-socjeta` konvenuta huwa kkawza danni lill-konvenuti.

ii) *Tillikwida d-danni sofferti mill-konvenuti, occorrendo bin-nomina ta` periti nominandi.*

iii) *Tikkundanna lill-attur ihallas lill-konvenuti s-somma hekk likwidata.*

Bl-ispejjez u l-imgħax u l-attur ingunt għas-subizzjoni.

Rat il-lista tax-xhieda ndikati mill-konvenuti ghall-fini tal-kontrolta.

Rat ir-risposta guramentata ghall-kontrolta li l-attur ipprezenta fl-20 ta` April 2010 u li taqra hekk –

1. *Illi preliminarjament ir-rikors guramentat permezz ta` liema l-konvenuti rikonvenjenti ressqu l-kontrolta tagħhom huwa null stante illi ma thallsux l-ispejjez gudizzjarji skond il-ligi ghall-imsemmija kontrolta ;*

2. *Illi mingħajr pregudizzju għas-suespost u fil-mertu, il-pretensjonijiet tal-konvenuti rikonvenjenti huma nfondati fil-fatt u fid-dritt stante illi ssitwazzjoni prekarja tas-socjeta` St Philip Caterers Limited (C30507) hija unikament attribwibbli lill-konvenut rikonvenjent Antoine Camilleri bhala direttur manigerjali ta` l-istess socjeta` kif jirrizulta waqt it-trattazzjoni tal-kawza odjerna*

3. Illi inoltre u kuntrarjament ghal dak allegat mill-konvenut rikonvenjenti l-makkinarju tas-socjeta` St Philip Caterers Limited ittiehed minn certu Melvin Theuma segwenti ftehim bejn l-istess Theuma, Antoine Camilleri, Jason Aquilina u Lawrence Camilleri quddiem l-avukat Dottor Matthew Brincat ;

4. Illi dan il-ftehim kien fis-sens li Melvin Theuma kellu jiehu xi flus minghand Antoine Camilleri peress illi dan kien ghamel dejn mieghu, u ghaldaqstant il-partijiet qablu li Theuma kellu jbiegh il-makkinarju ta` l-imsemmija socjeta` bl-eccess tar-rikavat wara li jigi sodisfatt il-kreditu li huwa kellu ma` Antoine Camilleri, kellu jmur għand Lawrence Camilleri, li wkoll kien u għadu kreditur tas-socjeta` St Philip Caterers Limited ;

5. Illi dakinhar li tmexxa l-makkinarju tas-socjeta` St Philip Caterers Limited kien hemm prezenti Antoine Camilleri li sahansitra kien hu li fetah il-fabbrika. Melvin Theuma li fil-fatt ha l-makkinarju skond il-ftehim fuq riferit, Jason Aquilina, sid il-fabbrika Frans Fenech, certu Amabile Aquilina, certu Wayne Cassar kif ukoll sid l-istabbiliment Nomar Flour Supplies, li kien kreditur tas-socjeta` St Philip Caterers ;

6. Illi dan ta` l-ahhar (sid in-Nomar Flour Supplies, isem incert) mar fuq il-post stante thassib illi kienet ser tizzarma l-fabbrika u jibqa` ma jithallasx u għaldaqstant Melvin Theuma ghaddielu sitt elef Ewro (€6000) għas-saldu sabiex ikun jista` trankwillament jiehu l-makkinarju kif miftiehem, kif fil-fatt gara ;

Kopja Informali ta' Sentenza

7. *Illi konferma ta` dan huwa l-fatt illi terzi persuni, uhud maghrufa u ohrajn le, sussegwentement xtraw minghand Melvin Theuma l-makkinarju li kien precedentement jappartjeni lis-socjeta` St Philip Caterers Limited, u li gie fidejn l-listess Theuma bi tpacija ta` dejn li kien kkuntratta l-konvenut rikonvenjenti Antoine Camilleri ;*

8. *Salvi eccezzjonijiet ulterjuri permessi mil-ligi.*

Bl-ispejjez kontra l-konvenuti rikonvenjenti.

Rat il-lista tax-xhieda ndikati mill-attur rikonvenzjonat.

Rat il-verbal ta' l-udjenza tal-14 ta' Gunju 2010 fejn il-Qorti laqghet it-talba tal-partijiet fis-sens illi minhabba l-fatt illi din il-kawza u l-kawza Rik. Gur. Nru. 135/2010 JZM kienu relatati, iz-zewg kawzi kellhom jimxu flimkien, u li kwalsiasi provi li jinstemghu f'kawza jkunu jghoddu bhala prova fil-kawza l-ohra.

Rat il-provi.

Rat in-noti ta' l-osservazzjonijiet tal-partijiet.

Kopja Informali ta' Sentenza

Rat id-digriet tagħha moghti fl-udjenza tat-12 ta` Frar 2013 fejn halliet il-kawza għas-sentenza.

Rat l-atti l-ohra kemm ta` din il-kawza kif ukoll tal-kawza l-ohra.

Rat is-sentenza li tat fil-kawza l-ohra.

Ikkunsidrat :

II. Provi

Huwa evidenti mill-atti tal-kawza tal-lum illi fil-kawza ma ngabrux provi partikolari għal din il-kawza oltre l-provi dokumentarji li jagħmlu parti mill-atti tagħhom. Fil-fatt il-provi kollha ngabru fil-kawza *Antoine Camilleri vs Jason Aquilina (Rik. Gur. Nru. 135/2010 JZM)* li jghoddu bhala prova mhux biss f'dik il-kawza izda anke f'din tal-lum. Ghall-fini l-pronunzjament tagħha tal-lum, il-Qorti tagħmel riferenza ghall-esposizzjoni tal-fatti li għamlet fil-kawza l-ohra

Ikkunsidrat :

III. L-ewwel eccezzjoni tal-konvenuti

Il-konvenuti qeghdin jeccepixxu **n-nullita` tal-azzjoni attrici** għaliex skond il-konvenuti huwa nproponibbli li b`kawza wahda jitressqu tmien (8) talbiet : l-ewwel erbgha (4) sabiex il-konvenut Camilleri jigi kundannat ihallas flus lill-attur fuq il-premessa illi huwa debitur tal-attur ; it-tliet (3) talbiet ta` wara fejn l-attur qed jixli lill-konvenut Camilleri b`responsabilita` għal danni ; u l-ahhar talba fejn l-attur qed jitlob ix-xoljiment u l-istralc tal-kumpannija konvenuta. Biex isostnu l-eccezzjoni tagħhom, il-konvenuti jagħmlu riferenza għas-sentenza ta` din il-Qorti (**PA/RCP**) tat-30 ta` Jannar 2001 fil-kawza “**Schembri vs Cutajar**”.

Kif jirrizulta sahansitra mill-bran qasir li ccitaw il-konvenuti mis-sentenza riferita, dak li l-Qorti hemm iccensurat kien il-fatt illi ghax fil-kawzali tal-azzjoni l-attur hemm irrefera kemm għal titolu kif ukoll għal pussess, huwa dħħall dubju dwar il-kwalita` ta` azzjoni li kien ittent u rrenda l-azzjoni neboluza meta fit-talbiet ma kienx car kienx qiegħed jibbaza ruhu fuq titolu jew fuq pussess.

Il-Qorti tghid illi l-kaz tal-lum huwa għal kollo divers. Huwa evidenti li l-hsieb tal-attur bl-azzjoni tieghu tal-lum kienet l-ekonomija tal-gudizzju fis-sens illi inizja azzjoni wahda kontra zewg konvenuti b`talbiet li jolqtu konvenut u mhux iehor, pero` l-azzjoni twieldet minn agir ta` konvenut minnhom li skond l-attur gab telf fil-patrimonju tieghu, ikkaguna danni u gab konsegwenzi negattivi fuq is-socjeta` konvenuta li tagħha t-tnejn l-attur u l-konvenut Camilleri huma l-azzjonisti b`ghadd ta` isħma ndaqs. Tista` tirnexxi l-azzjoni fil-mertu hija kwistjoni ohra. Kif daqstant iehor huwa divers l-argument jekk azzjoni hekk kif istitwita mill-attur tista` tkun. Fil-kaz tal-lum, mil-lat ta` impostazzjoni tal-azzjoni, il-Qorti mhijiex tara nullita`. Hemm rabta bejn il-kawzali u t-talbiet li jolqtu lill-konvenut Camilleri de proprio u fejn l-assjem ta` fatti kif prospettati mill-attur iwasslu skond hu għat-talba li tinvesti lis-socjeta` konvenuta wahedha. Il-Qorti mhijiex tara konflitt jew kontradizzjoni fit-talbiet b`tali mod li l-konvenuti se jbatu pregħidżżejju fid-difiza tagħhom. Daqstant iehor il-fatt illi xoljiment u stralc ta` kumpannija huwa regolat bil-Kap 386 ma jeskludix li azzjoni għal xoljiment u strale ta` kumpannija ma tistax issir fl-ambitu ta`

Kopja Informali ta' Sentenza

azzjoni ghal allegat ksur ta` obbligazzjonijiet taht xi ligi ohra. Purche` il-kawzali u t-talbiet ikunu msejsa fuq principji tad-dritt u ndirizzati lejn dak li jkun fil-fatt il-legittimu kontradittur tal-azzjoni, allura l-azzjoni tregi. Anke l-fatt illi fil-kaz ta` xoljiment u stralc l-azzjoni ssir permezz ta` rikors, xejn ma jipprekludi lil min il-ligi tghid li għandu dritt jibda l-azzjoni illi jagħmel hekk b'rikors guramentat minflok b'rikors semplici. Fil-kaz ta` azzjoni għal xoljiment u stralc, ma hemmx ir-rekwizit ad validitatem li l-azzjoni trid tinbena bilfors permezz ta` rikors semplici ad eskluzjoni ta` rikors guramentat.

Biex azzjoni tkun nulla, skond l-Art 789 tal-Kap 12, in-nullita` trid tkun iddikjarat mil-ligi espressament jew ikun hemm vjolazzjoni tac-cirkostanzi mehtiega mil-ligi jew in-nuqqas ta` xi partikolarita` essenzjali mehtiega mil-ligi espressament. Fil-kaz tal-lum, il-konvenuti ma ndikaw l-ebda disposizzjoni tal-ligi li fuqha qegħdin jibbazaw l-allegata **nullita`**. Lanqas ma ndikaw fejn kien il-pregudizzju li setghu garrbu bl-azzjoni attrici kif saret. Kull wiehed miz-zewg konvenuti jwiegeb skond it-talbiet kif gew indirizzati fil-konfront ta` kull wiehed.

Fis-sentenza tagħha tal-21 ta` Marzu 1988 fil-kawza “**Aquilina vs Aquilina**”, il-Qorti tal-Appell qalet hekk :-

... illi l-allegata nullita` tac-citazzjoni qed tigi invokata fit-termini ta` l-artikolu 789(1) tal-Kap 12 li inter alia jipprovi li l-eccezzjoni ta` nullita` ta` l-atti gudizzjarji tista` tingħata 1) jekk in-nullita` hija ddikjarata mil-ligi espressament 2) jekk l-att ikun mahrug minn Qorti nkompetenti ; 3) jekk fl-att ikun hemm vjolazzjoni tal-forma mehtiega mil-ligi wkoll jekk mhux taħbi piena ta` nullita` u dan biss f'kaz ta` pregudizzju ; 4) jekk l-att ikun nieqes minn xi partikolarita` essenzjali mehtiega mil-ligi espressament.

... kif qalet din il-Qorti fis-sentenza tagħha tat-28 ta` April 1978 in re Teresa Vella vs Salvatore Conti (App. Kumm.) biex tigi ddikjarata nulla citazzjoni u jitwaqqaf il-kors tagħha, jinhtieg li jkunu jikkonkorru ragunijiet gravi, fosthom nuqqasijiet ta` evidenti pregudizzju għad-difiza tal-konvenut ;

Kopja Informali ta' Sentenza

Din il-Qorti inoltre tul is-snin f'diversi sentenzi tagħha applikat dan il-principju b`mod li fejn jew ikun jonqos il-pregudizzju għad-difiza tal-konvenut jew in-nuqqas fic-citazzjoni kienet tagħmel tajjeb xi haga ohra għalih, ma annullatx ic-citazzjoni (ara Savona vs Asphar deciza minn din il-qorti fit-23 ta` April 1945 u dik riportata fil-Vol XXXIV tal-Kollezzjoni a fol 313 ta` l-Ewwel Parti). Minbarra minn hekk gie diversi drab deciz u llum hu ormai pacifiku li nonostante l-fatt li citazzjoni jkollha xi haga mhux cara bizżejjed go fiha li pero` hi ccarata fid-dikjarazzjoni ta` l-attur dan hu bizżejjed biex isalva c-citazzjoni (ara Bonello vs Azzopardi, Vol XXXIX.II.556 ; Gerada vs Cassar, XXXIV.II.501 ; Muscat vs Borg et, XXXIX.II.575 u Demarco vs Fiteni XLI.II.1035).

Fil-kaz tal-lum irrizulta lil din il-Qorti rabta bejn il-kawzali u t-talbiet.

Il-Qorti qegħda tichad l-ewwel eccezzjoni tal-konvenuti.

Ikkunsidrat :

IV. L-ewwel u t-tieni talbiet attrici

L-ewwel talba tagħmel riferenza specifika ghall-Art 1942 tal-Kap 16 li jaqra hekk :-

(1) *Il-garanti li jkun ħallas, għandu jedd idur kontra d-debitur principali, sew jekk il-garanzija tkun ingħatat bil-kunsens tad-debitur kemm jekk tkun ingħatat mingħajr dan ma kien jaf.*

Kopja Informali ta' Sentenza

(2) Dan il-jedd ta' regress ighodd sew għall-kapital kemm ġħallimgħaxijiet u l-ispejjeż :

Iżda, għal dawk li huma spejjeż, il-garanti m'għandux jedd ta' regress ħlief għal dawk l-ispejjeż li jkun ġħamel wara li b'att ġudizzjarju, ikun għarraf lid-debitur principali bil-molestji li jkun bata.

Skond ix-xieħda tar-rappresentant tal-bank, id-debitur principali kienet il-kumpannija konvenuta.

Din il-prova tirrispekkja t-tielet eccezzjoni tal-konvenuti.

Fis-sentenza tagħha tal-25 ta` Frar 2011 fil-kawza “**Coleiro et vs Coleiro Auto Parts Limited**”, din il-Qorti (**PA/GC**) qalet hekk :-

“L-artikolu 1942(1) tal-Kodici Civili jistipula l-garanti, li jkun hallas, għandu jedd idur kontra d-debitur principali, sew jekk il-garanzija tkun ingħatat bil-kunsens tad-debitur kemm jekk tkun ingħatat mingħajr dan ma kien jaf u dan ighodd sew għall-kapital kif ukoll ġħall-imghaxijiet. Galadarrba l-atturi irnexxielhom jippruvaw it-talbiet tagħhom u cioe' li huma kienu garanti u li għamlu l-pagament, din l-azzjoni u t-talbiet tal-atturi, skond l-imsemmi artikolu 1942 għandhom jigu akkolti ... l-atturi mhumiex debituri in solidum kif qed tallega s-socjeta konvenuta, imma kif gia spjegat huma garanti in solidum u din hija kawza mill-garanti in solidum kontra d-debitur principali. Kwindi, stante illi l-atturi huma garanti, u mhux ko-debituri, jaapplika l-artikolu 1942 ...”

Kopja Informali ta' Sentenza

Bl-ewwel talba, l-attur qieghed jitlob dikjarazzjoni li l-konvenut Camilleri huwa debitur tieghu, kif ukoll qieghed jitlob il-kundanna tal-istess konvenut ghall-hlas pretiz mill-attur. It-tieni talba hija konsegwenzjali ghall-ewwel talba. Fl-ewwel talba hemm riferenza ghal dejn li kien hemm ma` HSBC Bank Malta plc li tieghu l-attur kien garanti. Ma jirrizultax li l-attur talab il-kundanna tal-konvenut St Philip Caterers Ltd biex thallsu dak li huwa hallas lill-HSBC Bank Malta plc. Il-Qorti ma tistax tilqa` l-ewwel u t-tieni talbiet kif dedotti kontra l-konvenut Camilleri ladarba skond l-Art 1942 tal-Kap 16 il-garanti għandu jedd idur kontra d-debitur principali u mhux kontra l-garanti l-iehor.

Ikkunsidrat :

V. It-tielet u r-raba` talbiet attrici

Fit-tielet talba, l-attur jagħmel riferenza għall-**Art 1949 tal-Kap 16** li jaqra hekk :-

(1) *Meta żewġ persuni jew iżjed ikunu daħlu garanti tal-istess debitur u ghall-istess dejn, il-garanti li jħallas id-dejn għandu jedd idur kontra dawk l-oħra li jkunu garanti miegħu, kull wieħed minnhom għas-sehem tiegħu.*

(2) *Il-garanti għandu dan il-jedd ta' regress fil-każ biss li jkun ħallas f'wieħed mill-każijiet imsemmijin fl-aħħar artikolu qabel dan.*

Ir-raba` talba hija konsegwenzjali għat-tielet talba.

Kopja Informali ta' Sentenza

Għal dawn iz-zewg talbiet, il-konvenuti wiegbu bl-istess eccezzjoni numru tlieta (3). Kjarament il-konvenuti qegħdin ipoggu fl-istess keffa l-ewwel erba` talbiet u qegħdin jippretendu li għandhom jigu trattati bl-istess mod ; fi kliem aktar car, respinti l-ewwel zewg talbiet, għandhom jigu respinti t-tielet u r-raba` talbiet. Bhala fatt il-konvenuti mhux jikkontestaw li l-attur effettwa l-pagament tal-ammont indikat fit-tielet talba.

L-Art 1949 tal-Kap 16 jirreferi ghall-**Art 1948 tal-Kap 16**. Dan tal-ahhar jaqra hekk :-

Il-garanti, ukoll qabel ma jħallas, jista' jaġixxi kontra d-debituri sabiex jiġi minnu rilevat -

(a) *jekk jiġi mħarrek għall-ħlas ;*

(b) *jekk id-debitur ifalli jew isir mhux solvibbli, jew l-istat tiegħu jitbiddel u jkun hemm il-ġħaliex wieħed jibża' li sejjer isir mhux solvibbli ;*

(c) *jekk id-debitur ikun obbliga ruħu li għandu jeħilsu mill-garanzija fi żmien miftiehem, u dan iż-żmien ikun għalaq ;*

(d) *jekk id-dejn ikun sar eżiġibbli billi jkun għalaq iż-żmien miftiehem għall-ħlas ;*

(e) *jekk id-debitur ikun in mora fil-ħlas ;*

(f) *egħluq sentejn, jekk ma jkunx ġie ffissat żmien għall-ħlas, u l-obbligazzjoni ma tkun minnha nfisha tali li ma tistax tiġi mitmuma qabel żmien itwal.*

Kopja Informali ta' Sentenza

Hemm imbagħad l-**Art 1950 tal-Kap 16** li jghid :-

Il-garanti li jħallas id-dejn jiġi jitlob biss mingħand kull wieħed minn dawk li jkunu garanti miegħu s-sehem li għalih għandu jwieġeb kull wieħed minnhom, u huwa nniflu, flimkien mal-garanti l-oħra, għandu joħrog sehem għall-ishma tal-garanti mhux solvibbli, ukoll jekk, meta ħallas, ikun ħa mingħand il-kreditur cessjoni espressa tal-jeddijiet tiegħi.

Minn qari ta` dawn it-tielet disposizzjonijiet flimkien, fil-kaz tat-tielet u tar-raba` talbiet, kuntrarjament għal dak eccepit fit-tielet eccezzjoni, il-kwistjoni mhijiex aktar id-debitur principali izda l-garanti.

Biex ighodd l-Art 1949, irid jiġi ppruvat li l-hlas li qed jitlob l-attur huwa fost il-kazijiet elenkti fl-Art 1948. Fil-kaz tal-lum, l-aktar abbażi tal-provi akkwiziti, huwa evidenti li japplikaw il-paragrafu (b) billi rrizulta li d-debitur u ciee` St Philip Caterers Ltd mhijiex solvibbli tant li waqfet l-operat tagħha, u l-paragrafu (e) billi rrizulta li d-debitur ma kienx qiegħed ihallas b`mod regolari tant li l-bank dar fuq il-garanti ghall-pagament. Skond l-Art 1950, il-garanti huwa obbligat ihallas sehem il-garanti li mhuwiex solvibbli.

Il-Qorti qegħda tilqa` t-tielet u r-raba` talbiet u tirrespingi dik il-parti tat-tielet eccezzjoni li tolqot dawn it-talbiet partikolari.

Ikkunsidrat :

VI. Il-hames, is-sitt u s-seba` talbiet attrici

It-talba principali mit-tlieta hija l-hames talba billi t-tnejn l-ohra huma konsegwenzjali.

Il-konvenut laqa` ghal dawn it-tliet talbiet bir-raba` eccezzjoni.

Hija l-fehma konsiderata ta` din il-Qorti li kif dedotta l-hames talba hija legalment insostenibbli. U ghax hi hekk it-tnejn l-ohra ma jistghux jintlaqghu.

Ir-responsabilita` *in solidum* ghal danni tad-diretturi ghal xi ksur ta` xi dmir taghhom skond l-Art 147(1) tal-Kap 386 hija mhijiex responsabilita` *erga omnes* izda tirrigwarda l-kumpannija.

Jekk deherlu li bl-agir ta` l-konvenut (li kien direttur u azzjonista tal-kumpannija) l-kumpannija garrbet danni, u ndirettament anke hu, l-attur kellu rimedji ohra bhala azzjonista li ghalihom seta` jirrikorri a tenur tal-Kap 386 sabiex isostni l-pregudizzju tieghu u sahansitra jitlob permess mil-ligi sabiex jagixxi fl-interess tal-kumpannija. Izda certament illi ma setax l-attur jirrikorri għad-disposizzjoni li ccita bhala l-bazi tal-hames talba u għat-talbiet konsegwenzjali. Ikkaguna danni lill-kumpannija u ndirettament lilu bhala azzjonist tal-istess kumpannija.

Il-Qorti qegħda tilqa` r-raba` eccezzjoni tal-konvenuti u tichad il-hames, is-sitt u s-seba` talbiet attrici.

Ikkunsidrat :

VI. It-tmien talba attrici

L-attur qieghed jitlob ix-xoljiment u l-istralc tal-kumpannija konvenuta abbazi :

- (a) tal-**Art 214(2)(b)(iii) tal-Kap 386**
- (b) tal-**Art 214(2)(b)(ii) tal-Kap 386**

Il-Qorti tibda billi tirrileva illi l-attur għandu *locus standi* biex iressaq din it-talba a tenur tal-**Art 218(1) tal-Kap 386**.

Bħala punt ta` dritt, il-Qorti tghid illi kemm fil-kaz ta` wahda kif ukoll fil-kaz tal-ohra mid-disposizzjonijiet citati mill-attur, jekk xi wahda minnhom tirrizulta, allura mid-dicitura ta` kif jibda l-Art 214(2)(b) tal-Kap 386, il-Qorti tkun obbligata (*għandha*) xxolji l-kumpannija.

Għalhekk il-Qorti sejra tqis l-ewwel x`irrizulta skond l-**Art 214(2)(b)(iii)**. Skond din id-disposizzjoni, il-Qorti *għandha* xxolji kumpannija jekk tkun tal-fehma li hemm ragunijiet gravi bizzejjed li jiggustifikaw ix-xoljiment u l-istralc ta` kumpannija.

Kopja Informali ta' Sentenza

Is-sinjifikat ta` din id-disposizzjoni huwa car. Il-legislatur ihalli diskrezzjoni wiesa` lill-Qorti sabiex tistabilixxi hi jekk fil-fehma tagħha jirrizultawx fatti u cirkostanzi “gravi bizzarejjed” li jwassluha sabiex tagħmel id-dikjarazzjoni ta` xoljiment u stralc. Fil-Kap 386 ma hemmx tifsira ta` “ragunijiet gravi”. Il-Qorti għalhekk ma għandha tiskarta xejn. M`għandhiex tillimita l-esercizzju tad-diskrezzjoni tagħha għal fatti jew cirkostanzi li jkunu sehhew sad-data tal-presentata tar-rikors izda għandha tagħti piz għal kull ma jīgri anke wara sa ma tigi biex tagħti d-deċiżjoni tagħha.

Fil-kaz tal-lum, din il-Qorti sabet illi bejn l-attur u l-konvenut – azzjonisti ndaqs tal-kumpannija konvenuta – tant kien hemm problemi u kwistjonijiet li - in sintesi jingabru fi sfiducja assoluta ta` wieħed fl-ieħor - li wasslu *to a point of no return* fejn il-kumpannija oggettivament ma setghetx tibqa' topera. Id-dizgwid u t-tmexxija hazina kellhom effett tant negattiv li l-kumpannija ngabet fuq irkoptejha. Il-Qorti ghexet *di prima mano* l-klima ta` sfiducja kompleta bejn l-attur u l-konvenut anke bil-komportament tagħhom waqt il-għbir tal-provi. Fil-kawza tal-lum kienet il-Qorti stess li semghet u gabret il-provi.

Hija l-fehma konsiderata ta` din il-Qorti kien ippruvat għas-sodisfazzjon tagħha li jezistu ragunijiet gravi bizzarejjed biex il-Qorti tordna x-xoljiment u l-istralc tal-kumpannija konvenuta. Tghid hekk wara li hadet kont tal-ghadd ta` kredituri tal-kumpanija jagħmlu pressjoni kontinwa biex jithallsu l-krediti tagħhom, it-tmexxija hazina prolungata tal-affarijiet tal-kumpannija li għeb sparpaljar ta' flus, konflitti bejn l-interess personali ta' l-azzjonisti u dawk tal-kumpannija, id-dissipar tal-assi tal-kumpannija nkluz il-mezzi li bihom il-kumpannija setghet tibqa` tipproduc, iddahhal il-flus, thallas id-djun u ddawwar ir-rota lejn il-posittiv.

Sodisfatta kif inhi bil-prova ta` dak li jitlob l-**Art 214(2)(b)(iii) tal-Kap 386** il-Qorti ma tarax il-htiega li tagħmel ukoll analizi tal-elementi rikjesti mill-**Art 214(2)(b)(ii) tal-Kap 386**

Ikkunsidrat :

VII. Il-kontrotalba

Il-konvenuti qeghdin jitolbu li jithallsu danni minghand l-attur. Qeghdin jipputaw dawn id-danni ghall-fatt li skond huma l-attur ha makkinarju u assi ohra tal-kumpannija konvenuta. Fin-nota ta` sottomissjonijiet taghhom, il-konvenuti qalu car illi d-danni li qed jippretendu huma l-valur tal-makkinarju li ttiehed mill-attur.

Din il-Qorti taghmel referenza ghall-provi li ngabru fil-kawza l-ohra. Hemm irrizulta li kienet saret skrittura ma' Melvin Theuma quddiem l-Av. Dr. Matthew Brincat sabiex dan Theuma li kien kreditur jiehu makkinarju mill-fabbrika bi hlas ghal dejn li kien ghamel il-konvenut Camilleri ghall-kumpannija konvenuta. Quddiem il-Qorti, ma ngabet l-ebda prova li l-makkinarju effettivamente ittiehed mill-attur u ghall-vantagg jew interess tieghu personali hekk kif allega l-konvenut Camilleri fil-kontrotalba. Ghal kuntrarju, kollox jindika li dan il-makkinarju ttiehed minn Melvin Theuma u/jew kredituri ohra.

Il-Qorti hija tal-fehma li ma tistax tkun akkolta l-kontrotalba peress illi l-konvenuti rabtu l-kontrotalba ma' talba ghal dikjarazzjoni mill-Qorti li l-attur ha l-makkinarju u assi ohra tal-kumpanija. Fil-fatt mill-provi rrizulta li kien il-konvenut Camilleri li ta l-awtorizzazzjoni tieghu sabiex l-assi jintuzaw biex jithallas id-dejn tal-kumpannija ma` Melvin Theuma.

Decide

Għar-ragunijiet kollha premessi, il-Qorti qegħda taqta` u tiddeciedi din il-kawza hekk :-

Tichad l-ewwel eccezzjoni tal-konvenuti.

Tastjeni milli tiehu konjizzjoni ulterjuri tat-tieni u tas-seba` eccezzjonijiet tal-konvenuti.

Tilqa` t-tielet eccezzjoni tal-konvenuti limitatament fejn din tolqot l-ewwel u t-tieni talbiet attrici, u tichad l-listess eccezzjoni fejn tolqot it-tielet u r-raba` talbiet attrici.

Tilqa` l-eccezzjonijiet l-ohra tal-konvenuti.

Tichad l-ewwel, it-tieni, il-hames, is-sitt u s-seba` talbiet attrici.

Tilqa` t-tielet talba attrici.

Tilqa` r-raba` talbiet attrici, u tikkundanna lill-konvenut Antoine Camilleri biex ihallas lill-attur l-ammont indikat fir-raba` talba, bl-imghax legali mid-data tan-notifika tar-rikors guramentat lill-istess konvenut.

Riferibbilment għat-tmien talba attrici, tiddikjara li hemm ragunijiet gravi bizznejid li jiggustifikaw ix-xoljiment u l-istralc tal-kumpannija St Philip Caterers Limited (C30507) skond l-Art 214(2)(b)(iii) tal-Kap 386 tal-Ligijiet ta` Malta. Qegħda tastjeni milli tiehu konjizzjoni ulterjuri fejn it-tmien talba attrici tittratta dikjarazzjoni ta` xoljiment u l-istralc tal-istess St Philip Caterers Limited (C30507) skond l-Art 214(2)(b)(ii) tal-Kap 386 tal-Ligijiet ta` Malta.

Tordna x-xoljiment tal-kumpannija St Philip Caterers Limited (C30507) skond l-Art 214(2)(b)(iii) tal-Kap 386 tal-Ligijiet ta` Malta, b'effett mil-lum kif ighid il-proviso tal-Art 223(1) tal-Kap 386 tal-Ligijiet ta` Malta. Tordna wkoll l-istralc tagħha.

Tahtar lir-Ricevitur Ufficjali bhala stralcjarju tal-kumpannija St Philip Caterers Limited (C30507) bis-setghat u bid-dmirijiet li huma stabbiliti fil-Kap 386 tal-Ligijiet ta` Malta. Bla hsara ghall-generalita` ta` dawk is-setghat u dmirijiet –

(a) wara li jikseb dikjarazzjoni dwar il-qaghda tal-kumpannija konvenuta, kif irid l-Art 226 tal-Kap 386 tal-Ligijiet ta` Malta, jagħmel rapport lill-Qorti, kif irid l-Art 227 tal-Kap 386 tal-Ligijiet ta` Malta.

(b) jagħmel verifika ta` l-assi u tad-djun tal-kumpannija konvenuta u, jekk ikun il-kaz, dwar il-gradwazzjoni tad-djun.

(c) jiehu taht il-kustodja jew kontroll tieghu l-assi kollha tal-kumpannija konvenuta, kif ighid u jrid l-Art 237 tal-Kap 386 tal-Ligijiet ta` Malta.

(d) jagħmel jew jiddefendi kull azzjoni jew procediment legali iehor fl-isem u fl-interess tal-kumpannija konvenuta.

(e) jirrelata dwar il-mizuri mehtiega ghall-harsien tal-assi li fadal tal-kumpannija konvenuta.

(f) jipprezenta r-rapport mhux aktar tard minn tliet (3) xhur mil-lum.

Tilqa` t-tielet, ir-raba` u l-hames eccezzjonijiet tal-attur ghall-kontrotalba.

Tastjeni milli tiehu konjizzjoni ulterjuri tal-eccezzjonijiet l-ohra.

Tichad it-talbiet kollha rikonvenzjonali tal-konvenuti.

B`applikazzjoni tal-Art 223(3) tal-Kap 12 tal-Ligijiet ta` Malta, tordna li l-attur u l-konvenut Antoine Camilleri għandhom ibatu l-ispejjeż tagħhom fejn dawn l-ispejjeż jirrigwardaw it-talbiet attrici u l-eccezzjonijiet tal-konvenuti għal dawk it-talbiet, inkluzi l-ispejjeż tal-

Mandat ta` Inibizzjoni Nru 260/2010 u tal-Mandat ta` Sekwestru Nru 261/2010.

Tordna lill-konvenut Antoine Camilleri sabiex ihallas l-ispejjez kollha tal-kontrotalba u tal-eccezzjonijiet tal-attur ghall-kontrotalba.

Fl-ahhar nett, b`applikazzjoni tal-Art 236(2) tal-Kap 386 tal-Ligijiet ta` Malta, tordna li l-ispejjez tar-Ricevitur Ufficjali bhala stralcjarju tal-kumpannija konvenuta u l-ispejjez l-ohra tal-istralc jithallsu *in solidum* mill-attur u mill-konvenut Antoine Camilleri.

< Sentenza Finali >

-----TMEM-----